

Il-Kelma ta' l-Arcipriet

Int ghandek Tama?

"Sakemm ghandna t-tama ghandna d-direzzjoni, l-enerġija biex nimxu, u l-mappa biex naslu safejn irridu! Ghandna mitt alternattiva u nfinlita' ta' holm. **Bit-tama** diġa qeghdin nofs triq; **bla tama** ahna mitlufin ghal dejjem". Dawn huma kelmiet miktuba minn kittieb taljan, Leo Buscaglia .

Il-Q.T. Il-Papa Gwanni Pawlu II, f'diskors li qgħamel liż-żgħażaġh Amerikani ġewwa Los Angeles fl-1987 kien qal:

"Jekk inharsu lejna biss, bil-limitazzjonijiet tagħna u d-dnubiet li naghmlu, nimitlew bid-dwejjaq u naqtgħu qalbna. Iżda jekk inżommu għajnejna fuq Alla qlubna jimtlew bit-tama.....Ma nistgħux ngħixu bla tama. Jehtieg ikollna xi għan fil-hajja, xi tifsira għall-ghixien tagħna. Jehtieg nahdmu għal xi haġa. **Bla tama nibdew immutu.**"

Ġesu' qal: "Tassew, tassew ngħidlikom li min jisma' kelmti u jemmen f'min bagħatni għandu l-hajja ta' dejjem, u ma jsirx haqq minnu, imma għadda mill-mewt għall-hajja". (Gw.5,24)

● X'Inhi t-TAMA?

Jekk infittxu sewwa din il-kelma fid-Dizzjunarju nsibu li t-tama hi stennija ta' xi haġa mixtieqa. Hija xi haġa iktar minn xewqa: meta wiehed jittama, jistenna xi haġa bil-kunfidenza li iżgħur għad tiġi. Fil-każ ta' l-insara din ix-xi haġa, jew xi hadd, hu ĠESU' KRISTU.

Il-virtu' teologali tat-tama hi qawwa ġewwiena li tiġi mill-fidi fil-wegħdiet ta' Kristu. Din il-**"fidi hi ċ-ċertezza li dak li nittamaw se jsehh."** (Lhud:11,1).

Tamata' din ix-xorta hija DON, jew RIGAL. Hadd ma jista' jkollu kunfidenza bħal din jekk mhux bil-grazzjata' Alla. Għalhekk it-talb huwa importanti: **"Itolbu u jingħatakom."** (Mt.7,7)

- IT-TAMA tfittex il-tajjeb fin-nies, flok ixxandar il-hażin.
- IT-TAMA tfittex x'jista' jsir, flok toqgħod l'għor li ma lista' tagħmel xejn.
- IT-TAMA tixgħel xemgħa, minflok tishet id-diam.
- IT-TAMA timbotta 'il quddiem, minflok ma tieqaf.

ikompli f'paġna

FESTA LITURĠIKA TA' SAN ĠORĠ MARTRI



■ Il-Gimgha: 22 'April:

Lejlet il-Festa:

Fis-6.30pm.: L-Ewwel Għasar Kantat

Fis-7.00pm.: Cuddiesa

■ Is-Sibt: Jum il-Festa:

Fis-7.40am.: Uffiċċju tal-Qari, Tifhir ta' Sbieħ il-Jum u Terza.

Fis-6.30pm.: It-Tieni Għasar Kantat

Fis-7.00pm.: Konċelebrazzjoni Pontifikali mmexxija minn Mons. Isqof li fiha jagħmel l-Omelija tiegħu dwar il-Megalomartri San Ġorġ.

N.B. Il-Cuddies f'Jum San Ġorġ jibqa' sejjer anke fis-2.00pm, fit-3.00pm, u fil-4.00pm. Tajjeb li nqaddsu din il-gurnata hekk għażiża billi nisimgħu l-quddies u nitqarbu.

L-Għid it-Tajjeb lil Kulhadd

IL-BELT

VICTORIA

RIVISTA TA' KULL XAHREJN

Uffiċċju Editorjali

CENTRU PARROKKJALI SAN ĠORGĠ

Triq il-Karita', Victoria, Għawdex.

Tel: 556377

MEMBRI ĠODDA FIL-KOMUNITA'
PARROKKJALI

- 23.01.94: MARIA, bint Thomas Casha u Carmen nee' Micallef
 29.01.94: SAMANTHA, bint David Vella u Jane nee' Mejjak
 05.02.94: CHRISTOPHER, ibne George Cauchi u M'Assunta nee' Borg
 19.02.94: ANTIDA, bint Anthony Formosa u M'Therese nee' Galea
 26.02.94: MARIA MARTHA, bint Carmel Cachia u Josephine nee' Xuereb
 04.03.94: LEANNE, bint John Vella u Mary Helen nee' Masini
 13.03.94: NICOLE, bint Michael Azzopardi u Georgina nee' Apap
 13.03.94: SAMUEL, iben Anton Sillato u Maria nee' Vella.

MARRU JINGHAQDU MA'
KRISTU RXUXTAT

- 11.02.94: George Cremona
 16.02.94: Carmelo Gatt

HINIJIET TAL-QUDDIES

Nhar il-Hadd 27 ta' Marzu 1994 naqilbu għal Min tas-Sajf. Il-Minijiet tal-Quddies ta' fil-Għaxija fil-Bażilika tagħna jkunu hekk:

Matul il-Ġimgħa: Fil-5.30pm u fis-7.00pm
 Hdud u Festi : Fil-5.00pm u fis-6.30pm.

KORS TA' GHAXAR LEZZJONIJIET GHALL-
GHARAJJES U KOPPJI MIŻŻEWĠA

Bħala mar is-sena l-oħra, l-Parroċċa tagħna qed torganizza għaxar laqgħat dwar iż-Zwieg u l-hajja tal-Familja fid-dawl tat-tagħlim tal-Knisja. Dan il-Kors huwa miftuh għall-gharajjes kollha kif ukoll għall-koppji miżżewġa. Fit-tmiem tal-Kors ser jingħataw certifikati lil dawk li jkunu attendew għalih. Dan il-kors mhux ser jieh post il-Kors tal-Moviment ta' Kana, iżda huwa komplimentari għalih, u l-gharajjes li jkunu ser jiżżewġu jiġu mitluba li juru kemm iċ-Certifikat ta' Kana kif ukoll dak tal-Parroċċa.

Dawn il-laqgħat ser jibdew nhar il-Ġimgħa: 8 ta' April fis-7.15p.m. fis-sala taċ-Centru Parrokkjali. Il-laqgħat jiġbgu jsinu kull nhar ta' Ġimgħa fl-istess hin. ■

EDITORJAL

IL-KUNSILL LOKALI
TAL-BELT VICTORIA

Nhar is-Sibt 16 ta' April 1994 ser isiru l-elezzjonijiet biex jiġi magħżul il-Kunsill Lokali tal-Belt Victoria. Għal għira tagħna ta' Għawdex ser ikun il-Kunsill bl-ikbar numru ta' kunsulieri: iridu jiġu eletti sebgha. Żgur li ser ikun jum fejn hafna kurrenti ser jitlghu fil-wiċċ u kulhadd jimbotta lill-kandidati li jkun jaqbel lilu. Ahna ma jimpurtanix mill-politika. Ma jimpurtanix min ser ikollu maġġoranza ta' kunsulieri. Ahna jimpurtana biss min ser ikunu dawn u kif nixtiequhom li jkunu.

Fil-fehma tagħna l-kunsulieri tal-Kunsill Lokali tal-Belt Victoria għandhom jintagħżlu bir-reqqa u bil-għaqal. Fuq kull wiehed u waħda minnha taqa' din ir-responsabilità ewlenija. Irridu noqgħodu attenti li fil-Kunsill Lokali tal-Belt Victoria neleggu nies li ma jkollhomx xi forma ta' għamad politiku jew parrokkjali. Nixtiequ li jiġu eletti nies li ma jharsux lejn l-uċuh meta jiġu biex jittiehdu certi deċizzjonijiet. Nixtiequ kunsulieri li ma jkollhomx klikek li jkunu jmxexxuhom minn imnehirhom. Nixtiequ individwi li jharsu biss lejn il-ġid tal-belt kapitali tal-għira tat-tlett għoljiet.

Għalhekk meta jasal il-jum tas-16 ta' April nippretend li kulhadd jmur jivvota u jagħti sehemhu biex ikollna Kunsill Lokali li jagħmel għie lill-belt u li fi h ikun hemm nies li jmxexxu fl-aħjar interess tal-belt kollha, mingħajr ma jharsu lejn l-interessi li jista' ikollhom. Ma nippretend li dak li jkun ma jkollux certi simpatiji, jiffirma parti minn dik jew din il-komunita' parrokkjali, jhaddan dan jew dak it-tweġmin politiku. Nies mingħajr dan kollu ma nafux jekk hux possibbli jinstabu.

Meta, imbagħad, jiġi eletti il-Kunsill Lokali tal-Belt Victoria, biex jkollu l-fiduċja ta' kulhadd, irid jimxi b'mod rett, b'mod li ma jiddiskriminax, u li jimxi b'mod li verament juri li qed jiġi miftitex il-veru ġid ta' din il-belt.

J'Alla kull min jiġi eletti iżomm quddiem għajnejh li hu rappreżentant tal-poplu kollu tal-Belt Victoria u li jkun lest li jissagrifika l-interessi partikolari tiegħu għall-aħjar interessi tal-belt tagħna.

Dan hu l-awgurju tagħna. Inheggu lil kulmin għandu dritt jivvota biex nhar is-Sibt 16 ta' April, jaqdi dmiru u jmur jivvota u jagħzel dwak in-nies li fil-fehma tiegħu jaqblu ma dak li qed ngħidu ahna llum.

IL-FRATELLANZA TAS-SS.MU KURĊIFISS TFAKKAR IL-100 SENA TAGĦHA

Il-Fratellanza tas-SS.mu Kurċifiss tal-Bażilika ta' San Gorg, Victoria, Ghawdex iċcelebrat l-ewwel ċentinarju mit-twaqqif tagħha. Din il-Fratellanza twaqqfet fil-10 ta' Ottubru 1893, bl-inizjattiva u bil-hidma ta' Dun Vinċenz Zammit, Viċi-Parroku ta' San Gorg, u bl-approvazzjoni ta' I-E.T. Mons. Fra Gwann Marija Camilleri, O.E.S.A., Isqof t'Ghawdex.



Il-Fratelli godda wara l-Vestizzjoni tagħhom.



Mons Isqof ma' Mons Arcipriet flimkien mal-membri tal-Fratellanza tal-Kurċifiss

Mit-twaqqif tagħha l'hawn, din il-Fratellanza hadet l-inizjattiva f'bosta attivitajiet fosthom l-organiżazzjoni tal-Purċissjoni tal-Gimgha l-Kbira, il-Festa ta' l-Eżaltazzjoni tas-Salib li tigi iċcelebrata kull sena fl-14 ta' Settembru u dan l-aħhar ukoll il-Festa tal-Lizar ta' Kristu, li ssir kull sena

f'wahda mill-Gimghat tar-Randan. L-għanta ta' din il-Fratellanza hu li xerred dejjem aktar id-devozzjoni lejn Kristu Msallab u l-Pjagi Mqaddsa Tieghu.

Bħala tifkira ta' dan l-ewwel Ċentinarju, il-Fratellanza organiżat jumejn festi fil-Bażilika ta' San Gorg. Nhar il-Hamis, 3 ta' Marzu ġiet

iċcelebrata l-Festa tal-Lizar ta' Kristu b'ċelebrazzjoni tal-Kelma li kienet tinkludi Talb u Riflessjonijiet dwar Kristu Msallab. Fi tmien sar diskors kommemorattiv dwar il-Fratellanza mis-Sur Gorg Borg, Segretarju tal-Kumitat tal-Gimgha l-Kbira tal-Bażilika ta' San Gorg. Il-Funzjoni għalqet b'Konċelebrazzjoni li tmexxiet minn Mons. Arcipriet Salv Borg.

Nhar il-Gimgha, 4 ta' Marzu kien Jum il-Kommemorazzjoni ta' l-Ewwel Ċentinarju tal-Fratellanza L-E.T. Mons. Nikol Cauchi, Isqof t'Ghawdex mexxa Konċelebrazzjoni Solenni flimkien mal-Kapitu u l-Kleru Gorgjan u għamel omelija ta' l-okkazzjoni. Wara saret vestizzjoni ta' seba' fratelli godda. Bosta fratelli attendew għal dawn iż-żewġ okkazzjonijiet lebsin il-konfratija. Ittiehed ukoll ritratt ta' l-okkazzjoni ma' L-E.T. Mons. Isqof u Mons. Arcipriet. F'dawn iċ-ċelebrazzjonijiet ha sehem bil-kant tiegħu l-Chorus Urbanus tal-Bażilika.

IL-BANDA "LA STELLA" MISTIEDNA ZZUR IL-KANADA

Bejn is-17 u t-28 ta' April, il-Banda Cittadina "La Stella" se zzur il-Kanada fejn hemmhakk se tiehu sehem fil-Festa ta' San Gorg Martri li l-Komunita' Maltija iċcelebra ta' kull sena fil-Belt ta' Toronto, Ontario. Tul il-mawra tagħha fil-Kanada, l-Banda ser tagħti għadd ta' servizzi fost l-emigranti Maltin u Ghawdxin, fosthom daqta' marci u programmi muzikali, kif ukoll ser tingħaqad f'servizz liturgiku f'wahda mill-Knejjes tal-Belt.

Naturalment, il-qofol tal-Festa jintlaħaq nhar it-23 ta' April, Festa Liturgika ta' San Gorg, meta l-Banda se tiehu sehem

f'Quddiesa Solenni fil-Knisja ta' San Pawl, permezz tad-daq ta' inijiet religjużi, u tattendi għal Gala Dinner Dance li se jkun patronizzat minn madwar 850 emigrant.

Iż-żjara tal-Banda "La Stella" fil-Kanada qed issir fuq stedina tal-Festa San Gorg Association li minn naha tagħha qed tagħmel minn kollox biex issarra' din il-mawra f'okkazzjoni oħra memorabbli għas-Socjeta'. Inizjattiva partikolari f'din iż-żjara qed jiehu l-Chev. Ignatius Saliba, wieħed mill-partitjarji tal-Banda f'Toronto, li bi-inkoraġġiment u l-pariri siewja tiegħu qed ikun ta' għajjnuna

kbira għas-Socjeta'.

Fil-Kanada, il-Banda se tkun taħt id-Direzzjoni tas-Surmast Direttur tagħha Mro. Joseph Vella. L-Arcipriet tal-Bażilika ta' San Gorg, Mons. Salv Borg, wkoll se jakkumpanja l-Banda f'din il-mawra, sabiex jiehu l-opportunita' jiltaqa' ma' l-emigranti u l-famji Gorgjani fost il-komunita' Maltija tal-lokal.

Din iż-żjara kulturali tal-Banda Cittadina "La Stella" qed tigi sponsorjata mill-Mid-Med Bank.

Il-Kontingent kollu li se jħalli Malta nhar il-Madd 17 ta' April se jkun kompost minn 70 ruħ, li jinkludi Bandisti, dirġenti tas-Socjeta' u grupp zghir ta' partitarji.

Dan hu t-tieni artiklu b'konnessjoni mas-Sena tal-Familja. Din id-darba ser inwasslu kom artiklu miktub minn EUGENIO ZAMPETTI fir-Rivista "Il Cooperatore Paulino"

IL-FAMILJA: TEMPJU TAL-HAJJA

Propju f'dawn il-ġranet, waqt li kont qed inwettag il-professjoni tiegħi ta' pedjatra, għamilt daqsxejn ta' riflessjoni meta rajt id-dedikazzjoni, l-hegħa ta' hafna ġenituri (b'mod speċjali l-aktar li laqgħtuni kienu l-missirijiet) lejn it-tfal ɔkejnkn tagħhom, speċjalment dawk tat-twelid. Waqaft kemm il-darba nosserva b'liema attenzjoni jilqgħuom f'idejhom, qishom f'benniena, filwaqt li tarahom qishom mitlufa għall-kollox jharsu lejhom mistagħġba, u fl-istess hin jgħassu fuqhom qishom b'seba' għajnejn li ma jmurx jiġrilhom xi haġa. Gest ta' imħabba, harsa helwa u fl-istess hin għassiesa, rifless ta' l-imħabba ta' Aila lejn il-bniedem.

Meta qgħadt nosserva sewwa, ittejdejt li dawn il-persuni, irġiel u nisa, hafna drabi kienu bnedmin li ma nrexxilhomx jilgħu wisq 'l fuq fl-ambjent soċjali, iżda persuni, li għalkemm ma nsejjiilhomx emarginati, huma żgur il-bogħod minn xi haġja ta' lussu u ta' kundmta' assoluta. Haijthom żgur li mhix nieqsa mill-problemi. Bl-istess mod nibqa' immerviljati meta nara tfal ta' persuni li jgħoru fuqhom it-timbru ta' vjolenti, delinkwenti, drogati, habsin, alkoholiżzati; ta' kull darba nħossni mistagħġeb hekk kif nara idn dawn it-tfal jixtiequ daqstant herqana l-missierhom; meta nara kemm jifirhu u jagħmlu festa meta jiltaqgħu miegħu; meta narahom daqshekk deċiżi li ma jbidduh ma' hadd u ma' xejn. Taseww li l-irbit tal-familja għandu għerqu mill-izjed b'saħħa, li hadd u xejn ma jirmexxielu jkisser jew jaqta'. Miraklu iehor ta' l-imħabba.

■ ATTEZZJONI GHAT-TFAL

Mela, il-familja, fil-veru sens tal-kelma, tidher bhala tempju qaddis li jġibor flimkien, anzi, jġibor fih il-

imħabba ta' Alla, li f'dan it-tempju Hu sar bniedem. Huwa fatt li bhalm qal l-"Osservatore Romano" matul iż-żmien tal-Milied, is-Salvatur kiber fishana ta' fuġkar domestiku; il-Mulej wera lilu nnifsu permezz ta' tarbija, sinjal għalina li għandna dejjem inkunu attenti li nihmu l-messaġġi kollha li t-tfal iwasslulna. Messaġġi, li fil-parti l-kbira tagħhom, la huma messaġġi miktuba u l-anqas messaġġi mitkellma, iżda li ahna nehtiegu nilqgħuom billi nagħtu każ ta' dak il-hajja, ir-realta', il-ġurnali, it-television, il-mass-media in ġenerali jipproponulna jew jwassluna permezz tat-tfal. Min ja' kemm riferimenti kull wiehed u wahda minna jista' jsib mingħajr l-ebda diffikulta'. Illum iktar minn qatt qabel, ma nistgħux ma nagħtu każ ta' tant sejhiet li dawn it-tfal jagħmlulna. "Imberkin il-batuti, dawk li jġu ppersegwitati minħabba l-gustizzja, għalex tagħhom hija s-Saltna tas-Smewwlet!" Sa' illum dejjem kont konvint li dawn il-kelmiet Kristu kien qalhom għall-kbar biss.

■ L-IDENTITA' TAL-FAMILJA

Mela, bhalm kiteb Mons. Salvatore De Giorgi, is-sena 1994 hija okkażżjoni providenzjali u storika sabieħ ninzlu fil-fond tal-valuri konstitutivi tal-familja, niznu sewwa ir-rizorsi kollha li hemm, nitfux li nsibu eżatt ir-responsabilitajiet biex nibnu dinja iżjed fraterna u solidali. Anke quddiem sitwazzjonijiet koroh minħabba l-pjagi morali u l-fraġilita' spiritwali , kif ukoll minħabba kondizzjonijiet ta' faqar, il-qawwa ta' l-imħabba nisranija, tal-grazzja fejledda tippreżenta l-enerġija kapaci li ggedded dawn is-sitwazzjonijiet.

Issa huwa ż-żmien tajjeb u urġenti biex "Insahħu l-Identita' u l-

missjoni tal-familja mibnija fuq iż-żwieġ. Skond il-pjan ta' Alla, iż-żwieġ isib il-milja tiegħu fil-familja, li tagħha huwa l-bidu u l-pedament. Minn din ir-rabta intima u kostitutiva taż-żwieġ u bl-imħabba li tffissru, kull familja tibi l-identita' u l-missjoni tagħha li thares u xxerred l-imħabba, permezz ta' formazzjoni ta' komunita' awtentika ta' persuni, is-servizz għall-hajja, u l-partecipazzjoni fil-iżvilupp tas-soċjeta'". (cfr. CEI, *Direttorio di pastorale familiare*, 1993). L-ewwel edukaturi u ewangelizzaturi ta' l-ulied huma propju l-istess ġenituri: min għandhom l-ulied jistgħu jilgħallmu jhossu u jagħrfu is-sens ta' Alla!"

Min minna ma għadux jiftakar b'ferh u b'čerta serenita' dak iż-żmien li fih konna nitolbu fil-familja? Dak iż-żmien kienu ftit dawk li kellu it-Television, għalhekk ma kienu hemm il-htieġa li jiġi mitfi. Konna ningabru ta' kull filgħajja, taht it-tmxexija tan-nanniet tagħna (li f'dak iż-żmien kienu għadhom joqgħodu ma' uliedhom u ulied uliedhom), sabieħ ngħidu xi talba komunitarja, ġeneralment ir-Rużarju. Konna anke nitolbu għall-htieġijiet spiritwali u materjali ta' l-istess familja tagħna. Illum min minna qed jirmexxielu jsib il-hin sabieħ ngħidu r-Rużarju, iktar u iktar jekk nippruvaw ngħiduh flimkien? U nwaħħli f'tant impenji oħra li l-istess familja u x-xogħol tagħna jimponu fuqna kontinwament!

■ ŻMIEN U POST GHAT-TALB

Tajjeb għalhekk li nidefendi, iva niddefendu ilna nfusna mill-istress u mill-hidmiet u preokkupazzjonijiet li r-rutina ta' kuljum timponi fuqna waqt li tifgħa ġewwa fina kull hegħa u kull impuls li xi kultant jixgħelu fina dix-xewqa li nsibu minuta ta' skiet, ta' waqfien, ...mument ta' talb. Iżda b'din il-hajja li qedhin ngħaddu, meta ser insibu ftit tal-hin għat-talb? Daż-żgur: illum iġghaddu ġranet u ġimgħat shah bla ma jirmexxielna nroddu biss is-salib! Aħseb u ara jekk għandniex il-hin li nitolbu fil-familja.

Għalhekk hi haġa sewwa, bhalm jgħidu, ejjew inlittxu nirbu l-hazin bit-tajjeb-fil-għodu, per-eżempju, filwaqt li b'dak il-ġenn u ġiri ngħinu lit-

□ Knejjes Meqjuma lil San Ġorġ (Nru.1)

IL-KNISJA DIACONIA TA' SAN ĠORĠ AL VELABRO TA' RUMA

Kan. Dun Nikol Vella Apap

■ It-Tifsira u l-Funzjoni ta' Diaconia

Id-Diaconia kienet imwaqqfa biex ttwettaq attivita' ta' karita' u assistenza mal-fqar u x-xoghol principali kien fl-amministrazzjoni u t-tqassim ta' l-ikel. Il-bidu ta' dawn l-Istituzzjonijiet rikattivi skond ipotesi l-iktar emutna hija mill-Lvant. Hekk li Diaconia, terminu Grieg (għ) mill-verbi li fisser 'isservu'. Is-sitwazzjoni politika fl-Italja tas-Seklu V u VI ikkaterizzerizzata minn gwerer u invazzjonijiet li holqu għaks, mard u faqar, għabu mill-Lvant dawn l-Istituti karitattivi u ta' assistenza (1).

L-izviluppa ta' l-Istituti Diaconali f'Ruma gara għall-aħhar tas-seklu VII. L-ewwel għajn relattiva tad-Diaconia hija l-Hajja ta' Benedittu li mill-"Liber Pontificalis" fejn il-bijografu jittklem dwar "Monasteria Diaconiae". L-istess espressjoni insubdu fil-bijografijiet ta' Giovanni u, Canone, u Girgor li Id-Diaconij xterdu f'Ruma għat-tmien tas-Seklu VII; fuq kolloxx il-bini tal-knejjes neccessarjament ma jaqbilx mat-twaqqif relattiv tad-Diaconij, imma xi darba jmur 'l quddiem iktar minn seklu (2).

■ Il-Knisja Diaconia ta' San Ġorġ al Velabro

L-ewwel fonti ta' valur storiku għall-knisja ta' San Ġorġ "Al Velabro" nsbuha fil-bijografija ta' Leone II fil-"Liber Pontificalis" li jatttribwixxi lil dan il-Papa t-twaqqif mill-bidu tat-tempju. Il-graġja ta' meta l-Papa Zakkaria (741-742) ha fil-Knisja ta' San Ġorġ "RAS" dan il-Qaddis misjuba mirakolozament, insubha minn iżza fil-"Liber Pontificalis" fejn il-bijografu jikkteb li l-Knisja ta' San Ġorġ għandha l-isem ta' "Diaconia". (3) Il-Papa S. Zakkaria kważi bnija mill-pedamenti wara li kienet saret herba; Girgor IV (827 - 844) żewġen l-abside (arzellata) bil-mużajk u zied żewġ portici (bibien). Bonifacju VIII (1294 - 1303) taha b'titlu li-Kardinal Giacomo Gaetano Stefanesci, fejn ordna lil Giotto jipeter l-abside. (4) Il-Kardinal G. Stefanesci ddedicata ruħu b'lejn dan il-tempju hekk li kiteb il-hajja ta' San Ġorġ li tinsab fil-"Codice Di S. Giorgio" fil-Ark. Kap. ta' San Pietru. Din il-hajja hija mżejjana b'minjaturi l-iktar fini ta' l-iskola ta' Simone Martini. Il-Kardinal Stefanesci għa hsieb ukoll ir-restawr ta' din il-Bażilika-

Diaconia.(5)

Fis-seklu sbatax saru xi restawri: Klement IX (1667-1669) irrestawra l-portiku. Saret id-dekorazzjoni tas-soffitt opra ta' Francesco Civalli, alliev ta' Bacoccia li fl-1704 żejnu bikwadrita' pittura fuq il-tila. Fir-restawr li għamel fl-1924 il-Munoz hareg għad-dawl haġ nofs cirku li dan jahseb li huwa ta' l-abside tal-knisja l-qadima li tmur lejn il-Hames jew is-Sitt seklu wara Kristu.

L-ewwel fonti żġura ta' San Ġorġ "Al Velabro" insubha fil-bijografija ta' Leone II fil-"Liber Pontificalis". Dan il-Papa huwa ndikat bhala l-fundatur tal-Knisja li nbiet fis-seklu seba' il-Munoz jaccetta l-fundazzjoni ta' San Ġorġ għal Leone II u dan jidher l-konferma meta nastabu bicciet ta' dekorazzjoni bil-pittura mal-hitan tal-knisja. Dan l-iffresk huwa ta' importanza u jixhed l-antikita' ta' hajjta' barra tan-navi fuq ix-xellug kif li-istess Munoz jemmen li huwa tas-seklu VIII. Dan ukoll iħsser li l-Hitan ta' barra huma l-istess sal-lum sa mis-seklu VIII, u l-Knisja sa minn dak iż-żmien sal-lum hija bil-attwali pjanta ta' Bażilika bi tlett navati. (6)

Il-Knisja tal-Velabro hija meqjuma għall-Matri Orientali San Ġorġ tal-Kappadoċja. Dan il-qaddis huwa wiehed mill-iktar meqjum fid-dinja kollha. Il-kult tiegħu xtered kemm fil-ivant kif ukoll fil-pennet, hekk li hafna bliet iqimuh bhala l-protettur tagħhom u xi artijiet hadu "ismu". (7)

Id-Diaconia ta' San Ġorġ "Al Velabro" hija waħda mit-tmintax il-Diaconij Rumani li jnsabu fiz-żona bejn ix-xajta fuq ix-xellug tal-Tevere, u l-faldati-Palatino u ta' l-Aventino qrib il-Campidoglio u l-Foro Romano: dik iż-żona kienet taht l-isem ta' "Velabrum". Miż-zminijiet tal-qedem Roma infatti kienet imsejja "Velabro" il-panjura kollha li tinfirex bejn il-Campidoglio, il-Palatino, u t-Tevere; pjatura baxxa u bl-ilma li meta x-xmara tinteja kienet issir għadira u thalli l-ilma jinvada l-Foro. Wied iehor li kien iżomm l-ilma kien jinsab fuq il-Grigal bejn il-Palatino, l-Esquilio u l-Celio u kien imsejja "Velabrum minus" it-tnejn kienu jagħmlu l-"Velabra". (8) Id-Diaconia ta' San Ġorġ "Al Velabro" hija waħda mill-iktar Diaconij qodma ta' Ruma u għaliex hija Diaconia għandha mportanza fundamentali fil-istorja sa mill-

bidu tagħha.(9).

■ Id-Diaconia ta' San Ġorġ minn Gewwa

Il-Knisja minn għawwa fiha tlett navati. Iż-żghar ta' fuq il-għub huma mifrudha mill-korsija permezz ta' kolonni f'numru ta' erbatax, seba' fuq kull naha, fil-bidu kienu hmistax. Waħda minnhom (arkatura) għiet magħluqa b'haġ biex jibnu s-sagrestija, u iktar fil-qedem kienu sittax kif jiddekrivi l-Ugnonio. Din tnehhiet biex tagħmel id-dahla għal kampanra fuq in-navata tax-xellug. Dawn il-kolonni għejjin minn xi monument qadim ta' stil "Korint" u oħrajn ta' stil "ioniku". Hemm xi wħud jahsbu li d-Diaconia ta' San Ġorġ hija mibnija fuq il-faldajiet tal-Bażilika Sempronia, u jista' ikun li dawn il-kapitelli kienu ta' din il-Bażilika Sempronia. Minn xi turgien tista titla fuq il-predijerju fejn hemm il-Artal Maġġur u wkoll "il-Konfessjoni". Erba' kolonni tal-granit iswed iżommu t-trinna tar-rham. Fil-fond ta' l-arzella hemm il-katedra Veskovili (is-siġġu ta' l-Isqof)(10).

■ Id-Diaconia "Al Velabro" Stazzjon fir-Randan

Id-Diaconia ta' San Ġorġ Al Velabro kienet għet imwaqqfa bhala Knisja Stazzjonali għal Hamis wara l-731 minn mill-Papa San Girgor II fis-sena 731 (11). L-antika Knisja tal-Velabro, fr'iglejn il-Palatino li tigi bejn l-arki mwaqqfin li Giamo Quadriforte u il Settimo Severo diġa jeżistu fis-seklu V, San Ġorġ il-matri u gwerriertal-Kappadoċjaseb f'Rumakoll tassew kbir. Id-Diaconia kienet għet restawrata minn S. Leone II u minn S. Zakkaria, dan l-aħhar mill-Kardinal Luigi Sincero (12).

■ L-Għeżż Teżor tad-Diaconia ta' San Ġorġ "Al Velabro"

Minn Lidda, l-"Iter" tar-Relikwiji ta' San Ġorġ tinfind f'zewg direzzjonijiet, waħda orjentali diretta lejn Kostantinopli, iċ-ċentru tas-seġha imperjali, u l-oħra occidentali diretta lejn Ruma, iċ-ċentru indiskusstar-Religion Nisranija. Kien jirraġ li l-Belt ta' Ruma jkollha l-għeħ li tkun tixghod fuq ir-relikwiji insinji li għa kelha fil-Bażilicij tagħha, ir-Relikwija mirakolozata l-Megalomatri li ismu hu msejjaħ u meqjum fid-dinja nisranija kollha. Kien jirraġ illi Ruma l-ewwel fuq il-Knejjes ta' l-Apostoli imissha l-għeħ li tilqa' ir-ras qaddisa ta' dan ix-xuħ kbir ta' Kristu biex tqomu u tagħti l-għeħ li kien jisthoqqu (13).

Għal snin twal ir-Relikwija Mirakoloz ta' San Ġorġ inżamm għal qima ta' l-Insara fil-Bażilika Patrijarkali tal-Lateran sakemm fis-sena 749 il-Papa Zakkaria (741-752) qatagħha li jitrapposta din ir-relikwija mill-Bażilika Lateranensi u jiqiegħda fil-Bażilika Ġorġjana "Ad Velum Aureum". Il-"Liber Pontificalis" ta' Knisja ta' Ruma jgħarrafna dwar din il-graġja. Il-

Il-Kelma ta' l-Arcipriet

jaqbad mill-
paġna
ta' quodiem

- IT-TAMA tiftah il-biben, li jkun gwew magħluqa bid-disperazzjoni
- IT-TAMA tkompli, minkejja d-dwejjaq tal-qalb.
- IT-TAMA taççetta t-traġedja bil-fidi u l-kuraġġ.

Forsi jkun hawn min isaqs: **Imma t-TAMA kif tikber?**

Jekk ahna nridu li tikber fina t-tama rridu naghmlu dan il qej:

□ Nikkontrollaw il-hsbijiet negattivi tagħna, u niifhu berah qalbna għal Kristu. Hu t-tama tad-dinja. Jeħtieġ li nhalluk ikun saħħina u l-ferh kollu tagħna.

□ Nitolbu għall-helsien mill-irbit tad-dnub. Ma jistax ikollna t-tama meta ahna, għax irridu, ninsabu mxeckkla bil-hażen. **"Il-għieda tagħna m'hix kontra l-qawwiet umani, iżda kontra l-mexxejja tad-dinja tad-dlami!"** (Ef. 6,12).

□ Nifrekwentaw is-Sagramenti. Hemm grazzi speċjali f'kull wiehed minhom, b'mod speċjali fl-Ewkaristija, li biha Kristu Rxoxjt jitmagna u jgħallimna l-għaqal.

□ Jeħtieġ inkunu nafu għalfejn qed ngħixu. Hu tassew importanti għalina li jkolna idea ċara tal-missjoni li kull wiehed u waħda minna għandna fil-hajja. Żgur li Alla halaqna għal xi haġa; kull wiehed u waħda minna għandna naghmlu xi haġa li hadd ma jista' jagħmilha f'lokna. Din hi t-tifsira tal-eżistenza tagħna.

□ **Knejjes Meqjuma lil San Ġorġ**
jaqbad minn paġna 5

Bibljotekarju Anastasju, bijografu tal-Papa Żakkarja, ifisserna kif il-Papa nnifsu ġarr solennement ir-Relikwija qaddisa ta' RAS il-martri ta' Lidda mill-Lateran għad-Diaconia "Ad Velum Aureum" qalb il-ferh tal-Kleru u l-Poplu ta' Ruma (14).

Jibqgħu għal dejjem imfakkra l-festi kbar u solenni meta l-Bażilika monumental ta' San Ġorġ tar-Rabat t'Għawdex u l-Knisja Arcimatrici u Arcipretali ta' San Ġorġ tal-Belt Pinto, fakkru għelqu is-1700 mill-twield ta' San Ġorġ, fejn il-festi kollha saru bis-sehem tal-Isqof Djoċesan Mons Nikol G. Cauchi, u żewġ Kardinali - L.-E.T. Opilio Rossi u I.E.T. Corrado Ursi fil-Bażilika Kolleġġjata ta' San Ġorġ fil-preżenza tar-Relikwija Insinjtar-Ras (Il-Corriegħa) ta' San Ġorġ mis-6 ta' Lulju sal-15 ta' Lulju tas-Sena 1984 - għaxar snin ilu - liema grajja

□ Irridu nsibu mezz kif inhobu tassew lill-proxmu tagħna. Veru li kull wiehed u waħda minna hu individwu għalih, iżda ahna ikoll naghmlu parti minn komunita' akbar. Alla ma halaqniex biex ngħixu wehndna. Kull wiehed minna hu wiehed minn poplu f'mixja, pellegrinagg, il-Poplu t'Alla.

□ Irridu nipperseveraw fl-intenzjonijiet tajba tagħna. Hija tassew haġa hafifa li tieqaf, iżda ridu nitlaku li min rebah, qatt ma jkun waqaf.

Id-destin tagħna hu li nikbru fil-karattru nisrani. It-TAMA hi parti normali fil-hajja tan-nisrani. Fil-Pjan t'Alla għalina ma kienux hemm li ahna għandna naqgħu qalbna. Hu jrid li ahna jkolna FIDI FIH.

Sant Wistin talab hekk:

**Alla tal-hajja, jġu jlem
meta t-toqol li ngorru jagħfas wisq fuq spallejha
meta t-triq tkun tidher dejqa wisq u bla tmiem,
is-sema mimli shab u theddid;
meta hajjietna ma jkollhomx muzika fihom
u qalbna jkunu wehndhom,
u nitilfu l-kuraġġ.
Imma l-triq bid-daw, nitlobuk Mulej,
dawrinna l-għajnejna lejn is-sema li hu mimli wegħdiet.**

**J'Alla KRISTU RXUXTAT
ikun it-tama shiha li timxi
magħna matul hajjinta kollha.**

L-Arcipriet

storika ġrat taht l-Arcipretura ta' Mons Emanwel Mercieca, Proto.Ap., Prel. D'Onor., Kapitu, Kleru, poplu Ġorġjan tal-Belt Victoria, u bis-sehem primarju tal-Banda Filarmonika "La Stella" ta' l-istess Belt Victoria.

Riferenzi:

1. A. Giannetti - G. Venanzi. S. Giorgio Al Velabro p.5
2. Ibid. Op. Cit. pp.6,7.
3. Ibid. Op. Cit. p.18
4. Mariano Armellini. Le Chiese di Roma. p.631
5. A. Giannetti - G. Venanzi S. Giorgio Al Velabro p.25
6. Ibid. Op. Cit. pp.29,30,31.
7. Ibid. Op. Cit. pp.13,14
8. Ibid. Op. Cit. p.7
9. Ibid. Op. Cit. p.5
10. La Patria. Geografia Dell'Italia. Roma Città' pp.222, 223.
11. Card. J. Schuster O.S.B. Liber Sacramentorum Vol. 1. p.748
12. P. Luciano Ab. O.S.B. Le Sacre Stazioni Romane Nella Quaresima E - Ottava di Pasqua. p. 199
13. Il-Belt Victoria Margħa Speċjali. F'Egħluq l-1700 sena mi-Twield ta' San Ġorġ Martri. Il-Miġja Fostna minn Ruma tar-Relikwija ta' San Ġorġ. Rev. Joseph Farrugia. Op. Cit.
14. Ibid. Op. Cit. p.6.

IL-FAMILJA: IT-TEMPJU TAL-HAJJA

jaqbad minn paġna 4

tfa' jilbsu, għaliex diġa tard u jridu jmorru l-iskola, ejjew inkeċċu minna in-nervozizmu u l-għajjal: biżżejjed **sinjal tas-Salib** flimkien magħhom, u **t-talba ta' l-Anġlu Kustodju**, biex b'hekk jibdwew il-ġurnata sewwa.

Imbagħd ġirja waħda bil-karozza, f'nofs dak it-traffiku kollu, daqqta 'hornijiet, lights ipetput, traffic-gams li żgur ser iġagħluk tittardja ma' tasal l-iskola u l-uffiċċju. L-arloġġ li jġiri ġiri ndannat u jkollni jinnervja u jtellfek il-paċenzja. Saftrant, nista' ngħid li meta jirnexxieli, speċjalment jekk ikollu t-tfal miegħi fil-karozza, li ngħid anke **Eva Maria** waħda u naslu biex niformulaw flimkien intenzjoni ta' talba qasira, allura dak il-hin, inhossni kuntent, u halli ngħidha, nhossni realizat b'haala missier.

Hekk ukoll fil-għajja, meta mmorru sabiex ngħinu lit-tfal jilbsu l-pyjama, hawnhekk ukoll għandna okkażzjoni oħra, iżjed tranquilla, biex nkunu nistgħu ngħidu xi talba flimkien!

U tkun haġa tassew sabiha, anke jekk ma naslux li nitfu t-t.v., jekk xi kultant insibu xi programm li jgħallim lil kulhadd, u ejjew ngħidu, li xi programm għandna nsibu, mhux hekk? Programm għall-kbar u għaż-żgħar, programm li jeduka mhux biss għall-kultura religjuża, iżda anke għall-hafna aspetti sbieħ tal-hajja: in-natura, l-arti, il-muzika, il-letteratura, il-patrimonju kulturali in ġenerali, kif ukoll għall-allegrija, għal xi tibbissa li ma thammrx il-wiċċ. Li kien jahasra li l-**iscreens** fid-djar tagħna ma jkollhom jagħtuna thrillers u pornografija, stejjer banali u ta' bla ebda messaġġ. Li kien jahasra nsibu ahna ukoll xi film sabih, tad-dahk, komiku, film li huwa "tajjeb għal kulhadd".

Insomma, l-familja hija verament "**training ground**", qasam mill-isbah fejn nkunu nistgħu nittrenjaq liena nfusna fl-edukazzjoni lejn uliedna, fil-paċenzja, fil-karita', fil-qima li l-ulied juru lill-ġenituri tagħhom.

KOMPETIZZJONIJIET GHAT-TFAL

✓ KOMPETIZZJONI NRU. 1

**Ghal tfal minn Yr. 4 sa Yr. 6 fl-Iskejjet Primarji
Wieġb dawn il-Mistoqsijiet:**

1. F'liema xahar naqilbu ghal Hin tas-Sajf u f'liema xahar nerġghu naqilbu ghal Hin tax-Xitwa?
2. Meta ser issir l-elezzjoni ghal Kunsill Lokali tal-Belt Victoria?
3. Liema kulur jintuza fil-Liturġija matul il-Hdud ta' Matul is-Sena?

✓ KOMPETIZZJONI NRU. 2

**Ghall-Istudjenti ta' l-Iskejjet Sekondarji
Wieġb dawn il-Mistoqsijiet:**

1. F'liema granet il-Knisja tobbligana ghas-Sawn u l-Astinenza?
2. Min kienu l-Isqfijiet tad-Djoċesi t'Ghawdex mindu twaqqfet sa l-um?
3. Kemm hemm Ministri fil-Kabinett Malti bhal issa u kemm ghandna Segretarji Parlamentari?

Ibghatu l-tweġibiet tagħkom sa nhar il-Gimgha 15 ta' April 1994 f'da' l-Indirizz: Il-Belt Victoria, Centru Parrokkjali San Ġorġ, Triq Karita', Victoria. Jinghataw premijiet sbieħ ta' kotba.

Ir-riebieħa tal-Kompetizzjoni tal-harga ta' "Il-Belt Victoria" Nru. 67 huma dawn:

Kompetizzjoni Nru.1:

Rosalie Camilleri, Ontario Place, Cetta Mintoff Str., Victoria
Kompetizzjoni Nru.2:

Carmelina Grech, 16, Alley 3, Charity Str., Victoria

Ir-riebieħa huma ġentilment mitluba jmorru l-Uffiċċju Parrokkjali biex jiġbru l-Premju.

SUĊĊESS IEHOR FIL-KARNIVAL

Is-sehem tas-Socjeta' "La Stella", fil-konkors tal-Karnival t'Ghawdex ta' din is-sena halla għal darba oħra sodisfazzjoni kbir warajh. Il-Banda pparteċipat b'żewġ servizzi matul il-jiem tal-Karnival u ċertament spikkat fost il-Baned lohra Ghawdex, b'kostum mill-aktar atraenti. Il-Banda "La Stella" deheret taht l-isem: "Isa għax ġejjin, ta' Robin Maghrufin".

Ferm impressjonanti u brijuż kien il-Karru Trijonfali: "Ċappas, Żelleġ, Blex tagħru trid titwerreċ" li bih is-Socjeta' kienet rappreżentata din is-sena. Kif kien mistenni, il-Karru spicċa fl-Ewwel Post bl-unuri. Din kienet it-tielet sena konsekuttiva li s-Socjeta' rebhet dan l-oġġla unur f'din il-kategorija.

Wara nuqqas ta' diversi snin, is-Socjeta' din is-sena pprezentat settta' Maskri Grotteski, li ukoll kien ta' livell superjuri għall-maskri l-oħra f'din is-sezzjoni. Dan is-sett, li kien iġib l-isem: "Insiru Bleħena Mad-Daqq tal-Kantalliena" meritament inghata wkoll l-Ewwel Post.

Hajr lil kull mint a s-sehem tiegħu biex is-Socjeta' setgħet għal darb'oħra tirreġistra suċċess ieħor fil-Karnival.

Sadattant it-Tnejn tal-Karnival, fit-Teatru Astra giet prezentata Serata Karnevaleska bis-sehem ta' kantanti, żeffiena u l-Group Folkloristiku Astra. Giet organizzata wkoll Carnival Best Costume Competition li nrebhet minn Aaron Mario Buttigieg minn Kerċem.

ROKNA GĦAT-TFAL

Għeżiż Tfal,

Iż-żmien ta' penitenza għadda u issa rġajna għaž-żmien normali tas-sena. Dan ma jfissirx il-m'għandniex nagħmlu iżjed atti ta' penitenza għax żmien ir-Randan għadda. Il-penitenza għandna nagħmluha dejjem, f'kull żmien tas-sena. Lil ġisminha rridu ngħakksu u ma nfidssuħx iżżejgħ. U mal-penitenza, tfal, għandna nagħmlu wkoll atti ta' hniena mal-proxxmu tagħna kollu, hu min hu. Għandna nkunu dejjem u ma' kulhadd qalbna tajba u ma nkunu qatt u ma' hadd żorri jew qalbna hażina. Ukoll jekk stess haddieħor juri magħna attitudni qarsa jew żorra. U la qed nitkellmu fuq dan is-sugġett tal-Hniena, halli ngħidilkom naqra ta' storja.

Bidwi Għarbi kellu żiemel sabih li kien iġib l-ghira ta' bosta. Anke Ahmed, l-Ikbar sinjur tal-pajjiż, sema' bih u meta rah, iġġennen għalih. Offra somma kbira, iżda l-bidwi, għad li fqir, ma riedx ibieghu. L-ghani heddu:

"Int ma tajthulix bis-sewwa u jien noħdolek bid-dnewwa!"

Għadda ż-żmien, u darba, waqf ta l-bidwi kien qiegħed jirritorna d-dar, tard fil-għaxija, ra f'genb ta' triq raġel kobba fl-art, jokrob bl-uġiegh u jitlob l-ghajnuna. Il-bidwi waqaf, resaq lejh, refghu u tefghu fuq il-bhima. F'mument wieħed ir-raġel skantaj, dahak dahka, gibeid ir-riedni u halla lil-Għarbi fqir skantaj, ihares lejh. Imbagħad, ir-raġel misterjuż qallu:

"Bis-sewwa ma tajthulix.....hadthulek bid-dnewwa!"

Il-fqir għarfu. Ir-raġel misterjuż ma kien hadd għajr Ahmed. Iżda flok telaq jigr warajh, iġġajjat u jjeqred, qallu: "Iż-żiemel hu, iżda nitobok tgħid lil hadd kif akkwistajtju, għax għandu mnejn ikun hemm min veru jtejtieg l-ghajnuna u hadd ma jjeqaf jagħtihielu għax jibżgħu li jjarqu bihom bhal m'għamilt int lili".

Ahmed sar vampa nar bil-misthija. Niżel malajr minn fuq iż-żiemel u waqf li talab mahfra, radd dak li kien seraq.

Il-qalb tajba, tfal, għandha forza aktar mill-vojlenza.

Għal-lum dak kollox, tfal. Sakemm nerġghu niltaqgħu darb'oħra, nixtieq ilkom u lil-familji tagħkom l-Għid it-Tajjeb.

nfakkarkom.....tieklux hafna figolli u bajd ta' l-Għid.....għax tiħxienu!. Tata'.

a-Zija Peppi.



BAZILIKA SAN ĠORĠ

PROGRAMM TAL- ĠINGHA IMQADDSA

Mill-Hadd 27 ta' Marzu sal-Hadd 3 t'April 1994



Imbierik min gjej
f'Issem il-Mulej



Il-Hadd 27 ta' Marzu - Hadd il-Palm

F'kull quddiesa jsir it-Tberik tal-Palm u ż-Żebbuġ
9.00am. : Quddiesa ghat-Tfal fiċ-Ċentru Parrokkjali
5.00pm. : Tberik tal-Palm u ż-Żebbuġ fiċ-Ċentru
Parrokkjali u Purċissjoni ghal-Bażilika fejn issir
Konċelebrazzjoni Solenni mexxija minn Mons Arcipriet.
6.00pm. : Inawgurazzjoni tal-Mejda ta' l-Appostli li
ddum mituħa sal-Ġingħa l-Kbira fil-ghodu.

It-Tnejn 28 ta' Marzu - It-Tnejn tal-Ġingħa Mqaddsa

5.30pm. : Quddiesa u Via Sagra
6.30pm. : Quddiesa
7.15pm. : Kunċert ta' Marċi Funebri mill-Banda Ċittadina
"La Stella" taħt id-Direzzjoni tas-Surmast Direttur
tagħha Mro. Joseph Vella.

It-Tlieta 29 ta' Marzu - It-Tlieta tal-Ġingħa Mqaddsa

5.30pm. : Quddiesa u Via Sagra
5.30pm. : Fis-Sala taċ-Ċentru Parrokkjali: L-EWWEL
QRARA tat-tfal li din is-sena ser jagħmlu l-Ewwel
Tqarbina.

L-Erbgha 30 ta' Marzu - L-Erbgha tat-Tniebri

5.30pm. : Quddiesa
7.00pm. : VIA SAGRA solenni u Konċelebrazzjoni
Solenni mexxija minn Mons Isqof Nikol Cauchi
flimkien mal-Kapitlu u l-Kleru.

Il-Hamis 31 ta' Marzu - Hamis ix-Xirka

6.30pm. : Konċelebrazzjoni Solenni mexxija minn Mons
Arcipriet flimkien mal-Kapitlu u l-Kleru li fiha jsir ukoll il-
hasil ta' rigejn l-Appostli
Issir ir-Repozizzjoni tas-Santissimu Sagrament fis-
Sepulkru.
8.30pm. : Visti tas-Seba' Knejjes organizzati mill-
Fratellanza tal-Kurċifiss.

Il-Ġingħa 1 ta' April - Il-Ġingħa l-Kbira

8.00am. : Uffiċju tal-Qari u Tifhir ta' Sbieħ il-Jum.
4.00pm. : Funzjoni Liturġika bil-Qari tar-Rakkont tal-
Passjoni, l-Adorazzjoni u l-Bews tas-Salib u Tqarbin.
6.00pm. : Tibda timmarċja l-Purċissjoni Tradizzjonali u
Devota tal-Ġingħa l-Kbira. Tieħu seħem il-Banda
Ċittadina "La Stella" flimkien mal-Korijiet tal-Parroċċa.

Is-Sibt 2 ta' April - Sibt Il-Għid

8.00am. : Uffiċju tal-Qari u Tifhir tas-Sbieħ il-Jum
8.00pm. : Funzjoni Liturġika bit-Tberik tan-Nar, it-
Thabbira ta' l-Għid, il-Qari u Konċelebrazzjoni Solenni
mexxija minn Mons Arcipriet.

Il-Hadd 3 ta' April - L-GHID IL-KBIR

9.00am. : Konċelebrazzjoni Solenni mmexxija minn
Mons Arcipriet
10.30am. : Marċ brijuż mill-Banda "La Stella" bi-istatwa
ta' Kristu Rxox.
3.30pm. : Jibda t-Tberik tal-Familji għal Żmien il-Għid.

**L-Akbar Fiera Kummerċjali
Organizzata f'Għawdex**

**IDEAL HOME
EXHIBITION**

**fil-Kumplex tat-Teatru ASTRA
25, 26 u 27 ta' Marzu 1994**

Li tivvota huwa dmir....

**Elezzjoni għal Kunsill Lokali tal-Belt Victoria
Is-Sibt 16 ta' April 1994 mis-7.00am sas-7.00pm**

.....mela aqdi dmirek u mur tvvota.

**PELLEGRINAGGI
Għal Lourdes**

✦ L-EWWEL PELLEGRINAGĠ

Mill-25 sat-28 ta' Lulju 1994 - FULLY BOOKED

✦ IT-TIENI PELLEGRINAGĠ

Mill-1 sa l-4 t'Awissu

Erbat ijiem shaħ fil-belt tal-Madonna

L-istess programm għaž-żewġ pellegrinaggi.

Aħsbu kmieni għax in-numru fuq it-tieni pellegrinaggi
huwa limitat. Dawk intersati għandhom jkellmu lil-
Arcipriet kemm jista' ikun malajr.